

افغانستان آزاد – آزاد افغانستان

AA-AA

چو کشور نباشد تن من مباد
همه سر به سر تن به کشتن دهیم

بدین بوم و بر زنده یک تن مباد
از آن به که کشور به دشمن دهیم

www.afgazad.com

afgazad@gmail.com

Political

سیاسی

د افغانستان د زیارکښانو ټولنیز انجمن
۲۷ دسمبر ۲۰۱۳



د امریکا لوټمار دولت،

په راتلونکي کال کې د افغانانو د وژلو لپاره ۸۰ میلیارده ډالره تصویب کړی

امریکا هغه هیواد دی چې د بیوزلو انسانانو وینه تویوي څو خپل قدرت او ځواک وساتي. د امریکا لوټمار او ډار اچونکی دولت، له وژني، شکنجې، بریادې، د اټومي وسلو کارونې، بم اچونې، تیري، اشغال او د مخدره موادو له سوداګرۍ پرته بل هیڅ ویاړ نلري. دا جنایتکاره دولت هر کال په میلیارډونه ډالره د ولسونو د وژني او ځورونې لپاره بیلوي. په دې وروستیو کې د امریکا خونړي کانګریس د ۲۰۱۴ کال پوځي جنایتونو لپاره ۶۳۳ میلیارده ډالره بودجه تصویب کړه چې له دې څخه یې ۸۰ میلیارده د افغانستان د اوسني بیرحمانه او ستمګرانه جګړې لپاره بیلې شوي دي. راتلونکی کال به د تیرو کلونو په شان د جنایتونو کال وي. امریکا د افغانستان د راتلونکي کال د جګړې لپاره به ۸۰ میلیارده ډالره ولګوي. دا په دې مانا ده چې جګړه به ادامه ولري او زیارکښان به لا د اسارت په منګولو کې وزبښل شي. په داسې یو هیواد کې چې اکثریت خلک یې بیوزله دي، د جګړې ادامه به د اوسني ناوړین (وژل، لوټل، شکنجه، زندان، بمبارۍ، بیوزلي، اعتیاد، سوالګری، بیکاری، فساد او...) ادامه وي.

د امریکا ستمګر دولت په داسې حال کې د بشري حقونو انګولای په لاره اچولی دي چې یوازې په یو کال کې د افغانستان په شان په کوچني او بیوزلي هیواد کې د یوې خونړۍ جګړې لپاره ۸۰ میلیارده ډالره لګوي. تر اوسه امریکا نژدې ۶۰۰ میلیارده ډالره د افغانستان پر جګړې لګولي دي چې په کې هغه بشر وژل شوي دي چې دا دروغجن او ستمګر دولت یې د دفاع چيغې وهي.

د زیارکښانو مخالفان او دښمنان د دې جګړې ډیر سخت علاقمند او لیوال دي. ځکه هر څومره چې جګړه ادامه پیدا کړي د امریکا او نورو ستمګرو قوتونو لپاره د دې مزدورانو د مزدورۍ او مریتوب او جاسوسی فرصتونه لا ډیریري، اینجولرونکی غلا هم د دې جګړې په ادامه خوشاله ښکاري، ځکه هغه څوک چې په دې جګړه کې مري د هغوي په نامه پیسې اخلي او ښه سوداګری یې چلانه کړی ده. په دې جګړه کې تر ننه پورې د شمیرو پر اساس ټوله

بيوزله او زياركېناه انسانان وژل شوي دي، همدا دی چې زياركېنان د جگړې نه په كركه گوري او د هيواد د استقلال او خپلواكۍ غوښتونكي دي.

۵ جدی ۱۳۹۲